

कार्यालय आयुक्त, गन्ना एवं चीनी, उत्तर प्रदेश

17, न्यू बेरी रोड, डालीबाग, लखनऊ

टोल फ्री नम्बर: 1800-121-3203

परिपत्र संख्या : 2191/सी/कय-सट्टा आपूर्ति/2019-20/दिनांक : 20.08.2019

समस्त क्षेत्रीय उप गन्ना आयुक्त,  
समस्त जिला गन्ना अधिकारी, उत्तर प्रदेश ।

विषय:- पेराई सत्र 2019-20 के लिए गन्ने के सट्टे एवं आपूर्ति की नीति ।

आप अवगत ही है कि प्रदेश में लगभग 42 लाख गन्ना कृषक, कुल कार्यरत 119 चीनी मिलों को 169 सहकारी गन्ना विकास समितियों एवं 14 चीनी मिल समितियों के माध्यम से गन्ने की आपूर्ति करते हैं । वर्तमान में निगम क्षेत्र की 01, सहकारी क्षेत्र की 24, व निजी क्षेत्र की 94 चीनी मिलों कुल 119 चीनी मिलों ने पेराई सत्र 2018-19 में गन्ना पेराई कार्य किया है। प्रदेश की चीनी मिलें कुल उत्पादित गन्ने का लगभग 46 प्रतिशत ही गन्ना पेराई कर सकी हैं। शेष गन्ना गुड़, राब एवं खाण्डसारी तथा बीज आदि में प्रयुक्त हुआ है। इसी कम में जब गन्ना किसानों को गुड़ तथा खाण्डसारी बनाने वाली इकाईयों से अधिक लाभकारी मूल्य मिलता है तब वे खाण्डसारी तथा गुड़ बनाने वाली इकाईयों को गन्ना आपूर्ति करने को प्राथमिकता देते हैं परन्तु जब गुड़ और खाण्डसारी इकाईयों पर अपेक्षाकृत कम मूल्य मिलता है तब किसानों का दबाव मिलों में गन्ना आपूर्ति हेतु बढ़ जाता है । इसके परिणामस्वरूप कभी तो चीनी मिलें मार्च माह में बन्द हो जाना प्रारम्भ हो जाती हैं और कभी-कभी जून तक गन्ना पेराई करती हैं, जिससे चीनी परता धीरे-धीरे कम होता जाता है तथा चीनी मिलों को हानि होती है । उक्त आलोक में यह आवश्यक है कि प्रदेश की चीनी मिलों की पेराई क्षमता, गन्ना उत्पादन तथा चीनी मिलों को गन्ने की उपलब्धता में सन्तुलन बनाया जाए, जिससे चीनी मिलों को उनकी आवश्यकता के अनुरूप पेराई हेतु गन्ना उपलब्ध हो सके तथा चीनी मिलों में आपस में गन्ना प्राप्त करने की अस्वस्थ प्रतिस्पर्धा उत्पन्न न होने पाये ।

उपर्युक्त समस्त तथ्यों को संज्ञान में लेते हुए आगामी पेराई सत्र 2019-20 के लिए गन्ने की आपूर्ति नीति घोषित करते हुए, चीनी मिलों को गन्ने की आपूर्ति के सम्बन्ध में निम्नलिखित निर्देश प्रसारित किए जा रहे हैं :-

**1-चीनी मिलों के लिए गन्ने की आवश्यकता :-** गन्ने की आवश्यकता का निर्धारण उत्तर प्रदेश गन्ना (पूर्ति एवं खरीद विनियमन) अधिनियम, 1953 की धारा-12 के अन्तर्गत अलग से किया जायेगा। प्रदेश की सभी चीनी मिलों से अपेक्षा की जाती है कि वे आवंटित क्षेत्र की भौगोलिक स्थिति, गन्ना उपलब्धता एवं चीनी मिल की पेराई क्षमता आदि को ध्यान में रखते हुए, अपने आवंटित क्षेत्र से निर्धारित आवश्यकता की पूर्ति हेतु गत सत्र के सापेक्ष गन्ने के ड्राल को अधिक से अधिक बढ़ायें एवं न्यूनतम 60 से 70 प्रतिशत गन्ने का ड्राल प्राप्त करें।

8/3

9

plu

## 2-नये सदस्यों की भर्ती/सदस्य सूची का संशोधन एवं बेसिक कोटा निर्धारण :-

2 (i) प्रत्येक समिति में सदस्य कृषकों की भूमि का राजस्व अभिलेखों के आधार पर प्रमाणिक विवरण अनिवार्य रूप से रखा जायेगा तथा वर्ष के दौरान होने वाले परिवर्तनों का संशोधन करके इसे अद्यावधिक किया जायेगा।

2 (ii) गन्ने का सट्टा केवल उन्हीं कृषकों का किया जायेगा, जो सहकारी चीनी मिल/गन्ना समिति के नियमतः सदस्य हों तथा जिनके पास राजस्व अभिलेखों के अनुसार भूमि हो तथा इसमें गन्ना फसल बोई गई हो। राजस्व एवं सिंचाई विभाग के पट्टेदारों के पट्टे एवं गन्ना क्षेत्रफल के भौतिक सत्यापन के आधार पर गत वर्षों की भांति सट्टा की सुविधा उपलब्ध होगी।

2 (iii-क) गन्ना समितियों के नये सदस्य जो नियमानुसार 30 सितम्बर, 2019 तक बनाये जायेंगे, उन्हें आगामी पेराई सत्र में गन्ना आपूर्ति की सुविधा अनुमन्य होगी। जो नये सदस्य बनाये जायेंगे, उनके भूमि अभिलेखों की पुष्टि एन.आई.सी. कम्प्यूटर सी.डी. से भी प्रिन्ट आउट लेकर कराया जाय। समिति की सदस्यता ग्रहण करने हेतु सदस्यता फार्म पर कृषक की प्रमाणित तीन फोटो ली जायेगी तथा कृषि योग्य भूमि को सदस्यता पंजिका में अंकित किया जायेगा।

2 (iii-ख) समिति के पुराने विधिवत् सदस्य जिन्होंने किन्हीं कारणों से वर्ष 2017-18 एवं 2018-19 में चीनी मिल को गन्ना आपूर्ति नहीं किया है, का सट्टा उनके नाम से राजस्व अभिलेखों में दर्ज भूमि के अन्तर्गत गन्ना क्षेत्रफल के सत्यापन के उपरान्त चीनी मिल की औसत गन्ना आपूर्ति के आधार पर लागू किया जायेगा।

2 (iv) गन्ना समितियों के सदस्यों की उन्हें आवंटित किये गये यूनिक कोड सहित ग्रामवार सूची बनायी जायेगी, अगस्त माह में इस सूची की गहन जांच पड़ताल एवं सदस्यों का सत्यापन करके मृतक, अनियमित रूप से बने हुए, भूमिहीन, अयोग्य एवं अनर्ह सदस्यों का नाम सूची से निकालते हुए, नये एवं मृतक वारिस सदस्यों का नाम सूची में अंकित करते हुए, सूची को संशोधित किया जायेगा तथा संशोधित सूची के अनुसार प्रत्येक सदस्य के नाम भू-राजस्व अभिलेखों के आधार पर कृषि योग्य भूमि एवं गन्ना क्षेत्रफल का विवरण अंकित किया जायेगा। पेराई सत्र के मध्य यदि किसी गन्ना आपूर्तिकर्ता कृषक का डबल बाण्ड (दोहरा सट्टा) प्रकाश में आता है तो ऐसे प्रकरणों को केन इम्प्लीमेंटेशन कमेटी की बैठक में रखकर सम्बन्धित कृषक की गन्ना आपूर्ति/गन्ना मूल्य भुगतान पर रोक लगाने एवं प्रकरण उत्तर प्रदेश गन्ना (पूर्ति एवं खरीद विनियमन) नियमावली, 1954 के नियम-46 के अन्तर्गत सन्दर्भित करने के सम्बन्ध में निर्णय लिया जायेगा।

2 (v-अ)- चीनी मिल को आपूर्ति करने वाले सभी कृषकों का बेसिक कोटा निर्धारित किया जायेगा, जिसकी गणना निम्न प्रकार की जायेगी:-

गन्ना आपूर्तिकर्ता कृषक की विगत दो वर्ष (पेराई सत्र 2017-18, 2018-19), विगत तीन वर्ष (पेराई सत्र 2016-17, 2017-18, 2018-19) एवं विगत पांच वर्ष (पेराई सत्र 2014-15, 2015-16, 2016-17, 2017-18, 2018-19) की औसत गन्ना आपूर्ति में से जो भी अधिकतम औसत गन्ना आपूर्ति होगी, उसे उस कृषक का पेराई सत्र 2019-20 के लिए बेसिक कोटा माना जायेगा। जो कृषक पेराई सत्र 2018-19 में नये सदस्य बने हैं, तथा

४२

४३

-2-

४४

एक वर्ष ही गन्ना आपूर्ति किए हैं, उनके एक वर्ष की गन्ना आपूर्ति को ही बेसिक कोटा माना जायेगा। पौधशालाधारक कृषक द्वारा सत्र के दौरान बीज के रूप में दी गई गन्ने की मात्रा भी बेसिक कोटा के निर्धारण हेतु उस सत्र में गन्ना आपूर्ति मानी जायेगी। यदि चीनी मिल क्षेत्र में कुल कृषकों का इस प्रकार से आगणित बेसिक कोटा एवं उपज के 85 प्रतिशत के आधार पर निकाले गये कुल सट्टे की मात्रा, चीनी मिल की निर्धारित गन्ना आवश्यकता से कम होती है, तो इस अन्तर की मात्रा को अतिरिक्त सट्टा से पूरा किया जायेगा।

अतिरिक्त सट्टे हेतु कृषकों से हस्ताक्षरित प्रार्थना पत्र/मांग ग्रामवार सट्टा प्रदर्शन के दौरान प्राप्त की जायेगी। यदि कृषकों द्वारा दी गयी कुल मांग चीनी मिल की अन्तर आवश्यकता के बराबर होती है तो इसे यथावत मान लिया जायेगा, परन्तु यदि कृषकों द्वारा दी गयी कुल अतिरिक्त सट्टे की मांग चीनी मिल की अन्तर आवश्यकता से अधिक है तो अन्तर आवश्यकता के सापेक्ष प्रोरेटा के अनुसार अतिरिक्त सट्टे की मात्रा निर्धारित की जायेगी। अतिरिक्त सट्टा हेतु कृषकों के प्रार्थना-पत्र दिनांक 10 अक्टूबर तक प्राप्त किए जायेंगे। अग्रेतर अतिरिक्त सट्टे में अस्वीकृत प्रजातियों के गन्ने को सम्मिलित नहीं किया जायेगा। निर्धारित की गयी अतिरिक्त सट्टे की मात्रा के अनुसार कृषकों से 50 पैसे प्रति कु. की दर से धनराशि प्रशासनिक शुल्क के रूप में सम्बन्धित गन्ना समिति द्वारा जमा कराई जायेगी अथवा गन्ना आपूर्ति की प्रथम पर्ची के गन्ना मूल्य से वसूल की जायेगी।

2 (v-b)—जिन नई चीनी मिलों द्वारा पेरार्ड सत्र 2018-19 में ट्रायल किया गया है उन चीनी मिल क्षेत्रों में बेसिक कोटा के रूप में कुल उपज का अधिकतम 85 प्रतिशत तक सट्टा किया जायेगा। किन्तु इसकी कुल मात्रा चीनी मिल की गन्ने की निर्धारित आवश्यकता से अधिक नहीं होगी। यदि सट्टा चीनी मिल की गन्ने की निर्धारित आवश्यकता से अधिक हो रहा है, तो उसे प्रोरेटा के आधार पर घटाते हुए कुल सट्टे की मात्रा चीनी मिल की निर्धारित आवश्यकता की सीमा तक लायी जायेगी।

2 (vi) उपरोक्त बेसिक कोटा की अधिकतम मात्रा निर्धारित करने के लिए निम्नलिखित आधार होंगे :-

- (क) किसी कृषक की कुल भूमि सीलिंग एक्ट के अन्तर्गत अनुमन्य भू-क्षेत्र से अधिक नहीं मानी जाएगी।
- (ख) कृषक के वास्तविक कृषि योग्य भूमि की गणना करते समय उसकी आवासीय भूमि, बाग, तालाब आदि भू-क्षेत्रों को कुल भूमि क्षेत्रफल में से निकाल दिया जायेगा।
- (ग) चीनी मिलों को गन्ना आपूर्ति हेतु किसी कृषक के अधिकतम गन्ना क्षेत्रफल के आगणन हेतु उसके द्वारा बोया गया गन्ने का शत-प्रतिशत क्षेत्रफल अंकित होगा। कृषक का कुल गन्ना क्षेत्रफल उसके द्वारा धारित कुल कृषि योग्य भूमि से अधिक नहीं होगा।
- (घ) गन्ना उत्पादन की गणना हेतु मिल से सम्बन्धित जनपद में काप कटिंग प्रयोगों पर आधारित प्रति हेक्टेअर औसत उपज को आधार माना जायेगा।
- (च) कृषक के कुल उत्पादन की गणना निम्न प्रकार से की जायेगी :-

गन्ना उत्पादन (कुन्तल में) = कृषक का वर्तमान वर्ष में गन्ने का क्षेत्रफल (हेक्टेअर) X चीनी मिल से सम्बंधित जनपद में काप कटिंग प्रयोगों पर आधारित औसत उपज (कुन्तल/हेक्टेअर) (2018-19 की काॅप कटिंग)

- (छ) कृषक का गन्ना क्षेत्रफल प्रस्तर 2 (vi)(ग) के अनुसार अंकित किया जायेगा।  
(ज) जिन किसानों के पास गन्ने की उपज काप कटिंग प्रयोगों की औसत उपज से अधिक है वे आवश्यकतानुसार उपज बढ़ोत्तरी हेतु अपने आवेदन पत्र सम्बन्धित गन्ना समिति के सचिव को निर्धारित शुल्क के साथ 30 सितम्बर, 2019 तक दे सकते हैं। इस हेतु अनुसूचित जाति एवं अनुसूचित जनजाति के कृषकों, लघु कृषकों एवं अन्य कृषकों से कमशः रु.10/-, रु.100/- एवं रु. 200/- का शुल्क जमा कराया जायेगा। ऐसे कृषक जिनके द्वारा ड्रिप इरीगेशन के माध्यम से सिचाई की जाती है, उन्हें उपज बढ़ोत्तरी में प्राथमिकता प्रदान की जायेगी। उपज बढ़ोत्तरी में अस्वीकृत प्रजातियों के गन्ने को सम्मिलित नहीं किया जायेगा।

ज्येष्ठ गन्ना विकास निरीक्षक एवं गन्ना विकास निरीक्षक उपज बढ़ोत्तरी के लिए प्राप्त आवेदन पत्रों में से न्यूनतम 10 प्रतिशत खेतों की जांच कराकर अपने जोन की औसत उपज के आंकड़े सम्बन्धित क्षेत्रीय उप गन्ना आयुक्त को प्रस्तुत करेंगे। परिषद क्षेत्र के ऐसे न्यूनतम 15 प्लाटों की जिला गन्ना अधिकारी द्वारा स्वयं जांच की जायेगी। परिषद क्षेत्र से प्राप्त परिणामों की जांच के उपरान्त अधिकतम उपज के 10 प्रतिशत प्रकरणों का सत्यापन, विशेष रूप से अधिक उपज को चिन्हित करते हुए, क्षेत्रीय उप गन्ना आयुक्त के स्तर से किया जायेगा। स्थिति से संतुष्ट होने पर क्षेत्रीय उप गन्ना आयुक्त उपज बढ़ोत्तरी पर उचित निर्णय लेंगे।

(झ) किसी भी कृषक के कुल सट्टा की सीमा उसकी भू-जोत के अनुसार वर्गीकरण कर उसके सम्मुख अंकित मात्रा तक निम्नवत् निर्धारित होगी:-

- ❖ सीमान्त कृषक- 1 हेक्टेयर (अधिकतम 850 कुन्तल अथवा उपज बढ़ोत्तरी की दशा में अधिकतम 1300 कुं. तक)
- ❖ लघु कृषक- 2 हेक्टेयर (अधिकतम 1700 कुन्तल अथवा उपज बढ़ोत्तरी की दशा में अधिकतम 2600 कुं. तक)
- ❖ सामान्य कृषक- 5 हेक्टेयर (अधिकतम 4250 कुन्तल अथवा उपज बढ़ोत्तरी की दशा में अधिकतम 6500 कुं. तक)
- ❖ किसी कृषक का अधिकतम सट्टा निर्धारण, गन्ना क्षेत्रफल (हेक्टेयर) X 850 कुं. अथवा उपज बढ़ोत्तरी की दशा में 6500 कुं. में से जो भी कम हो, किया जायेगा।

(ट) विश्वविद्यालय, गन्ना बीज निगम, चीनी मिल, केन्द्र या राज्य सरकार के कृषि विभाग, जेल, पंजीकृत सहकारी संस्था, जिनके नाम भूमि हो, के कृषि फार्म, सट्टे की अधिकतम सीमा से मुक्त रहेंगे जिसके लिए गन्ना आयुक्त की पूर्वानुमति अनिवार्य होगी।

(ठ) ऋण वसूली के हित में गन्ना समितियों के पुराने बकाएदारों के सट्टे बकाए की सीमा तक किये जा सकते हैं, परन्तु वह मात्रा कुल गन्ना उत्पादन के 85 प्रतिशत मात्रा से अधिक नहीं होगी।

2 (vii-अ) अतिरिक्त सट्टा के लिए वर्ष 2018-19 में गन्ना सर्वेक्षण वास्ते पेराई सत्र 2019-20 के समय कृषक के पास उपलब्ध गन्ना क्षेत्रफल की सूचना तथा

कृषक के बेसिक कोटा के अतिरिक्त वह कितना गन्ना मिल को और आपूर्ति करना चाहता है, का कृषक से हस्ताक्षरित मांग-पत्र लिया जायेगा। इसकी सूचना समिति द्वारा उपलब्ध कराये गये निर्धारित प्रारूप पर भरकर **सट्टा प्रदर्शन के समय अथवा विलम्बतम 10 अक्टूबर तक ही कृषक द्वारा दी जायेगी।** इस प्रकार कृषक के पास उपलब्ध बेसिक कोटा, अतिरिक्त सट्टे को मिलाकर उसका कुल सट्टा गन्ने की कुल उपज के 85 प्रतिशत की सीमा से अधिक नहीं होगा। यह अतिरिक्त सट्टा चीनी मिल की निर्धारित गन्ना आवश्यकता तथा कुल बेसिक सट्टा के अन्तर की सीमा तक ही अनुमन्य होगी। ऐसे कृषक जो ड्रिप इरीगेशन के माध्यम से सिंचाई करते हैं उनको अतिरिक्त सट्टा में प्राथमिकता प्रदान की जायेगी। **अतिरिक्त सट्टा में अस्वीकृत प्रजातियों के गन्ने को सम्मिलित नहीं किया जायेगा।** इस बढ़ोत्तरी हेतु कृषकों से गन्ने का आफर प्राप्त करने से पूर्व प्रस्तर-2 (v-अ) के अनुसार प्रति कुन्तल की दर से प्रशासनिक शुल्क लिये जाने के प्रतिबन्ध को कृषकों को स्पष्ट कर दिया जाय तथा उससे सहमति ले ली जाये कि वह, अतिरिक्त सट्टा की सीमा तक निर्धारित प्रशासनिक शुल्क की कटौती गन्ना मूल्य की प्रथम पर्ची के भुगतान से किये जाने के लिए सहमत है। इस प्रकार प्राप्त आंकड़ों को अन्तिम माना जायेगा तथा मध्य सीजन में कोई परिवर्तन नहीं किया जायेगा। कृषकवार अतिरिक्त सट्टे की कड़ाई से जांच की जायेगी। ऐसे प्रकरणों की जिला गन्ना अधिकारी द्वारा 20 प्रतिशत तथा गन्ना विकारा निरीक्षक (क्रय)/ज्येष्ठ गन्ना विकास निरीक्षक द्वारा शत-प्रतिशत जांच की जायेगी।

**2 (vii-ब)-** कृषकवार सट्टे की सूची का प्रदर्शन सम्बन्धित गन्ना पर्यवेक्षक/समिति कार्मिको एवं मिल कर्मचारी द्वारा निर्दिष्ट सार्वजनिक स्थल पर **08.08.2019 से 04.09.2019** के मध्य सम्बन्धित ज्येष्ठ गन्ना विकास निरीक्षक तथा सम्बन्धित चीनी मिल के गन्ना प्रबन्धक के पर्यवेक्षण में सम्बन्धित ग्राम प्रधान की उपस्थिति में, ग्राम प्रधान को अवलोकित कराते हुए ग्रामवार प्रदर्शन अनिवार्य रूप से किया जायेगा। ग्रामवार प्रदर्शन की तिथियों का व्यापक प्रचार प्रसार किया जायेगा तथा सूची पर किसानों की आपत्तियां प्राप्त की जायेगी, जिसे एक पंजिका में सूचीबद्ध किया जायेगा। किसानों द्वारा प्रस्तुत लिखित आपत्तियों की जाँच ज्येष्ठ गन्ना विकास निरीक्षक एवं मुख्य गन्ना प्रबन्धक द्वारा संयुक्त रूप से की जायेगी। प्राप्त जांच परिणामों के आधार पर संशोधन की अनुमति हेतु जिला गन्ना अधिकारी को संस्तुति प्रेषित की जायेगी। जिला गन्ना अधिकारी द्वारा प्राप्त प्रस्तावों के परीक्षणोपरान्त आवश्यक संशोधन उप गन्ना आयुक्त की अनुमति उपरान्त किये जायेंगे। इसे सम्बन्धित नोडल अधिकारी को भी अवगत कराया जायेगा। इसके पश्चात **दिनांक 15.09.2019 से 30.09.2019 के मध्य समिति स्तरीय सट्टा प्रदर्शन मेला लगाया जायेगा** तथा इसमें प्राप्त आपत्तियों का उपर्युक्तानुसार निराकरण करते हुए अन्तिम रूप से सट्टा सूची तैयार की जायेगी। उक्तानुसार तैयार सूची को सहकारी गन्ना विकास समिति के सभापति को भी अवलोकित कराया जायेगा।

**2 (viii-अ)-** कलेण्डर की तैयारी के लिए आंकड़े कम्प्यूटर में फीड करने के पूर्व उसके चेक लिस्ट की जांच सम्बन्धित ब्लाक इंचार्ज से करवाना अनिवार्य होगा।

३/३

९

-5-

Mu

यह चेकलिस्ट कम्प्यूटर से दो प्रतियों में तैयार कर ब्लाक इन्चार्ज को उपलब्ध करायी जायेगी । जांच के उपरान्त चेक लिस्ट की एक प्रति कम्प्यूटर में संशोधन हेतु भेजी जायेगी तथा एक प्रति ज्येष्ठ गन्ना विकास निरीक्षक के कार्यालय में अनुरक्षित रहेगी ।

**2 (viii-ब)**— उपरोक्तानुसार संशोधित सूची जिसमें कोई काट-पीट/अपरलेखन न हो कम्प्यूटर से 5 प्रतियों में बनाई जायेगी तथा यह सूची सम्बन्धित सचिव, गन्ना/मिल समिति, ज्येष्ठ गन्ना विकास निरीक्षक, मिल के गन्ना प्रबन्धक, मिल के प्रधान प्रबन्धक एवं सम्बन्धित जिला गन्ना अधिकारी द्वारा संयुक्त रूप से हस्ताक्षरित रहेगी । इस सूची की पी.डी.एफ. फाइल सी.डी. (रोम) में परिवर्तित करते हुए एक-एक प्रति सम्बन्धित गन्ना समिति, जिला गन्ना अधिकारी, उप गन्ना आयुक्त तथा चीनी मिल में तथा पांचवी प्रति ज्येष्ठ गन्ना विकास निरीक्षक के कार्यालय में अनुरक्षित रहेगी। उपरोक्त समस्त कार्यवाही 10 अक्टूबर तक अवश्य पूर्ण हो जानी चाहिए । इसके बाद सट्टा सम्बन्धी आपत्तियों के प्रार्थना-पत्र ग्राह्य नहीं होंगे।

**2(viii-स)**— उपर्युक्तानुसार निर्धारित सट्टे की मात्रा के लिए गन्ना समिति द्वारा प्रत्येक कृषक से निर्धारित रूप-पत्र पर अनुबन्ध भराया जायेगा ।

**2(ix-अ)**— कृषकों के प्री-कलेण्डर का निष्कासन एवं वितरण दिनांक 05.09.2019 से 10.09.2019 तक पूर्ण कर लिया जाय।

**2 (ix-ब)**— आपत्तियों के निस्तारण उपरान्त अन्तिम कलेण्डर तीन प्रतियों में बनाये जायेंगे जिसकी एक प्रति सम्बन्धित किसान को वितरित की जायेगी, दूसरी प्रति समिति में उपयोग हेतु तथा तीसरी प्रति यथावश्यकता चीनी मिल के पास उपलब्ध रहेगी। अंतिम कलेण्डर का वितरण किसानों को चीनी मिल चलने के एक सप्ताह पूर्व अवश्य कर दिया जायेगा।

**3—कृषकों के निर्धारित सट्टे से अधिक गन्ने की खपत के सम्बन्ध में छूट:**

यदि किसी कृषक के पास उसके निर्धारित सट्टे से अधिक गन्ना उपलब्ध है तो वह उसे खाण्डसारी इकाईयों को आपूर्ति करने या गुड़ बनाने में उपयोग करने आदि में रवतंत्र होगा तथा सट्टे से अधिक उत्पादित गन्ने की खरीद हेतु चीनी मिलों/विभाग का कोई दायित्व नहीं होगा।

**4—सट्टे से कम आपूर्ति एवं खरीद होने की दशा में पेनाल्टी :**

जो कृषक निर्धारित सट्टे की मात्रा का 85 प्रतिशत के बराबर गन्ने की आपूर्ति चीनी मिल को करेगा उनसे कोई पेनाल्टी नहीं ली जायेगी। किन्तु 85 प्रतिशत से कम आपूर्ति होने पर कृषक को उत्तर प्रदेश गन्ना पूर्ति एवं खरीद आदेश, 1954 के प्राविधानों के अनुसार पेनाल्टी देय होगी। इसी प्रकार यदि कोई चीनी मिल गन्ना समिति के साथ सम्पन्न अनुबन्ध के अनुसार गन्ने की खरीद नहीं करेगी तो उसे भी उ.प्र. गन्ना पूर्ति तथा खरीद आदेश, 1954 के प्राविधानों के अनुसार समिति को पेनाल्टी देना होगा।

**5—गन्ना आपूर्ति के सम्बन्ध में प्रक्रिया :**

**5 (i)**—गन्ना आपूर्ति से सम्बन्धित कार्यों का उत्तरदायित्व गन्ना समिति के सचिव इन्चार्ज का होगा। सचिव गन्ना आपूर्ति कार्यों को सुचारु रूप से

संचालन के लिए जिला गन्ना अधिकारी की पूर्वानुमति से अन्य कर्मचारियों को सम्बद्ध कर सकते हैं, लेकिन पूर्ण उत्तरदायित्व सचिव का ही होगा।

5 (ii)—गन्ना सुरक्षण आदेश प्रसारित होने के 14 दिनों के अन्दर गन्ना समिति द्वारा सम्बन्धित चीनी मिल को उत्तर प्रदेश गन्ना पूर्ति एवं खरीद आदेश, 1954 के प्राविधानों के अनुसार गन्ने का आफर दिया जायेगा तथा उक्त आफर के आधार पर ही चीनी मिल एवं गन्ना समिति के मध्य उक्त आदेश, 1954 में निर्धारित प्रारूप 'सी' पर अनुबन्ध किया जायेगा। जो गन्ना समितियां एवं चीनी मिलें उपर्युक्तानुसार अनुबन्ध नहीं करेगी, उनके विरुद्ध नियमानुसार दण्डात्मक कार्यवाही की जायेगी।

5 (iii)—गन्ना समिति द्वारा सदस्य कृषकों के सट्टे के अनुसार ही चीनी मिल को आफर दिया जायेगा। सट्टे से अधिक आफर देने पर समिति के सचिव को उत्तरदायी माना जायेगा। अतः यह सुनिश्चित किया जाए कि गन्ना खरीद, आफर एवं अनुबन्ध के अनुसार की जाये। जिला गन्ना अधिकारी तथा क्षेत्रीय उप गन्ना आयुक्त अपने अधीनस्थ गन्ना समितियों में यह सुनिश्चित कर लेंगे कि समय के अन्दर आफर तथा अनुबन्ध की कार्यवाही नियमानुसार निर्धारित प्रारूप 'ए' एवं 'सी' पर सम्पन्न हो गई है। यदि चीनी मिल द्वारा समिति से प्रेषित आफर की स्वीकृति का निर्णय 15 दिनों के अन्दर नहीं लिया जाता है तो यह समझा जायेगा कि चीनी मिल को समिति द्वारा प्रेषित आफर मान्य है।

5 (iv)—ऐसे परिवार जहां जमीन तो परिवार के कई सदस्यों के नाम है, किन्तु विगत में गन्ने की आपूर्ति एक सदस्य के माध्यम से हो रही है, ऐसे मामलों में पूर्ववर्ती सदस्य के नाम से ही गन्ने की आपूर्ति की सुविधा अनुमन्य रहेगी, किन्तु कृषक के गन्ना आपूर्ति अभिलेखों में नाम के आगे कोष्ठक में संयुक्त खातेदारों की संख्या व नाम का उल्लेख अवश्य किया जायेगा। यदि संयुक्त परिवार के सदस्य अपना खाता अलग करके गन्ना आपूर्ति करना चाहें तो जिला गन्ना अधिकारी की अनुमति के उपरान्त उनका बेसिक कोटा भूमि के बराबर समानुपातिक आधार पर सदस्यों के बीच बांट दिया जायेगा, प्रतिबन्ध यह रहेगा कि पूर्व में लिए गये ऋण की वसूली एक अथवा समस्त खातेदारों के द्वारा आपूर्ति किए गये गन्ने के मूल्य के भुगतान से की जा सकेगी। संयुक्त परिवार के सदस्यों के खातों का ज्येष्ठ गन्ना विकास निरीक्षक द्वारा शत-प्रतिशत, जिला गन्ना अधिकारी द्वारा 50 प्रतिशत एवं क्षेत्रीय उप गन्ना आयुक्त द्वारा 25 प्रतिशत सत्यापन किया जायेगा।

5 (v-क)— ऐसे गन्ना कृषक जो समिति क्षेत्र में एक से अधिक स्थान पर गन्ने की खेती करते हैं, उनके समस्त खेतों का विवरण संकलित करके ट्रान्सफर इन्ट्री द्वारा एक ही स्थान से सट्टा चलाया जायेगा। ट्रान्सफर इन्ट्री की जांच सम्बन्धित ब्लाक इन्चार्ज द्वारा राजस्व अभिलेखों के आधार पर ही की जायेगी तथा ज्येष्ठ गन्ना विकास निरीक्षक से अनुमोदन प्राप्त करने के उपरान्त ही दूसरे गन्ना विकास निरीक्षक द्वारा ट्रान्सफर इन्ट्री स्वीकार की जाएगी, जिससे कोई कृषक इसका अनुचित लाभ न उठा सके। सामान्यतः कृषक का सट्टा वहीं चालू रखा जायेगा, जिस ग्राम से वह समिति का सदस्य हो। यदि अत्यधिक दूरी के कारण कोई कृषक एक स्थान पर गन्ना आपूर्ति करने में असमर्थ हो तो उरा दशा में जिला गन्ना अधिकारी की अनुमति लेकर कृषकों का सट्टा समिति के दो कय केन्द्रों में चालू रखा जा सकता है, लेकिन कृषक से समिति के कर्ज की वसूली के लिए सम्बन्धित

गन्ना समिति के सचिव का ही उत्तरदायित्व होगा। सचिव का यह भी दायित्व होगा कि ऐसे कृषक कोई अनुचित लाभ न उठा सके। समिति के कार्य क्षेत्र के बाहर की ट्रान्सफर इन्ट्री किसी भी दशा में जिला गन्ना अधिकारी के पूर्वानुमति के बिना स्वीकार नहीं की जायेगी। ट्रान्सफर इन्ट्री से सम्बन्धित कृषकों का रजिस्टर गन्ना विकास परिषद स्तर पर अनुरक्षित रखा जायेगा जिसे ज्येष्ठ गन्ना विकास निरीक्षक द्वारा राजस्व अभिलेख एवं गन्ना सर्वे के आधार पर सत्यापित किया जायेगा। उक्त समस्त कार्यवाही प्री-कलेण्डर जारी होने के पूर्व अवश्य पूर्ण कर ली जाये।

5 (v-ख)- कोई गन्ना कृषक सहकारी गन्ना विकास समितियों की दोहरी सदस्यता ग्रहण नहीं कर सकेगा। गन्ना कृषक जिस समिति क्षेत्र में स्थायी रूप से निवास व गन्ने की खेती करता हो, उसी गन्ना समिति का सदस्य होगा किन्तु उसके पास यदि एक से अधिक गन्ना समिति/जिलों में जमीन है तथा वह उस पर गन्ने की खेती करता है तो उसे गन्ना आपूर्ति की सुविधा उसी क्षेत्र की सम्बन्धित गन्ना समिति के नजदीकी क्रय केन्द्र पर जिला गन्ना अधिकारी द्वारा अनुमन्य की जायेगी। इस हेतु उसके बेसिक कोटा के आधार पर अलग-अलग समिति/जिलों में स्थित गन्ना क्षेत्रफल हेतु द्वितीय/तृतीय सट्टा अलग-अलग जिले/समिति से संचालित होगा।

5 (vi-क)- कृषकों के लिए निर्धारित सट्टा के आधार पर ही कलेण्डर बनाया जायेगा जिसे ग्रामवार **यूनिक कोड** नम्बर अंकित करते हुए निर्धारित प्रारूप पर सभी सूचनाओं का स्पष्ट रूप से सही सही विवरण अंकित किया जायेगा।

5 (vi-ख)- कलेण्डर मिल चलने के कम से कम 7 दिन पूर्व कृषकों में वितरित कर दिया जायेगा।

5 (vi-ग)- कलेण्डर में कृषक के प्रारम्भ से लेकर अंतिम पर्ची का क्रमांक अंकित किया जायेगा। पर्चियों पर सीरीज के क्रम में क्रमांक मार्किंग का उत्तरदायित्व सम्बन्धित सचिव एवं मिल दोनों का संयुक्त रूप से होगा। ऐसी जारी पर्चियों पर मिल की ओर से मुख्य गन्ना प्रबन्धक/जी.एम. केन तथा सम्बन्धित गन्ना समिति के सचिव दोनों के संयुक्त हस्ताक्षर होंगे तथा इनके नमूने प्रत्येक कयकेन्द्र पर उपलब्ध रहेंगे। यदि पर्चियों की संख्या अधिक होने के कारण सचिव एवं मुख्य गन्ना प्रबन्धक/जी.एम. केन सभी पर्चियों पर हस्ताक्षर न कर पायें तो वे अपने अधीनस्थ स्टाफ को पर्चियों पर हस्ताक्षर करने हेतु अधिकृत कर सकते हैं। किन्तु प्रत्येक संस्था (मिल/समिति) से इन प्राधिकृत कर्मचारियों की संख्या 03 से अधिक नहीं होगी। ऐसे अधिकृत कर्मचारी/अधिकारी के हस्ताक्षर के नमूने सम्बन्धित कय केन्द्रों पर भेजे जायेंगे। इस सम्बन्ध में चीनी मिल के प्रधान प्रबन्धक एवं सचिव व्यक्तिगत रूप से उत्तरदायी होंगे। इन हस्ताक्षर करने वाले अधिकृत कर्मचारियों को पूरे सत्र में कभी बदला नहीं जायेगा।

5 (vi-घ)- शीघ्र पकने वाली, मध्य देर से पकने वाली (सामान्य) तथा अस्वीकृत प्रजातियों एवं जले गन्ने की पर्चियों की सीरीज व रंग में अन्तर किया जायेगा।

३/२







5 (vi-ड)-चीनी मिल द्वारा कम से कम चार दिन पूर्व गन्ना आपूर्ति का इण्डेन्ट समिति को दिया जाना अनिवार्य होगा। मिल एवं गन्ना समिति के सचिव का उत्तरदायित्व होगा कि तुलने वाली पर्चियों की सीरीज सहित पर्ची कमांक की सूची तीन दिन पूर्व सम्बन्धित कयकेन्द्र तथा ग्राम के किसी सार्वजनिक स्थान पर अनिवार्य रूप से प्रदर्शित की जाती रहे, जिससे कृषक अपनी पर्ची के कमांक को देखकर गन्ना आपूर्ति सुविधापूर्वक कर सकें। कय केन्द्र पर दैनिक तौल संबन्धी विवरण भी यथा सम्भव नोटिस बोर्ड पर प्रदर्शित किया जायेगा, जिसमें उस तिथि में तुलने वाली पर्ची (अगैती/सामान्य प्रजातियाँ) का प्रारम्भिक व अन्तिम कमांक सहित उपलब्ध कुल तुलने वाली पर्चियों की संख्या तथा निरस्त अथवा समायोजित होने वाली पर्चियों का भी उल्लेख किया जायेगा। उपर्युक्त के लिए गन्ना प्रबन्धक, ज्येष्ठ गन्ना विकास निरीक्षक तथा समिति सचिव अपने अपने क्षेत्र के लिए उत्तरदायी होंगे।

5 (vi-च)- कृषक अपना गन्ना मिल गेट अथवा कयकेन्द्रों पर जहां से वह सम्बद्ध कृषक है, हेतु जारी पर्ची के अनुरूप ही निर्धारित तिथि/स्थल में तुलवायेंगे। यदि चीनी मिल द्वारा पर्चियों की तौल हेतु अनुमन्य अवधि के पश्चात् भी उस पर गन्ना तौल लिया जाता है तो सम्बन्धित मिल के विरुद्ध कार्यवाही की जा सकेगी। विशेष परिस्थितियों में यदि कृषक पर्ची पर अंकित तिथि में गन्ना नहीं तुलवा सका है, तो वह निर्धारित तिथि के पश्चात् 48 घण्टे अर्थात् दो दिन में सचिव से तिथि परिवर्तित कराकर अपना गन्ना तुलवा सकता है, अथवा पर्ची पर गन्ना न तुलवाने की दशा में उपर्युक्त अवधि में समिति कार्यालय में पर्ची जमा कर सकता है। ऐसी जमा की गई पर्चियों का निर्गमन पुनः कलेण्डर से जारी करने की व्यवस्था स्थानीय परिस्थितियों के अनुरूप की जायेगी। जमा की जाने वाली पर्चियों का लेखा-जोखा गन्ना समिति की पंजिका में रखा जायेगा। यदि किसी कृषक की पर्ची खो जाती है, तो कृषक से शपथ-पत्र लेकर पुनः नये सीरीज में नया कमांक देकर पर्ची निर्गत की जायेगी। यदि कृषक के द्वारा उपर्युक्त सुविधा का दुरुपयोग किया जाता है, तो ज्येष्ठ गन्ना विकास निरीक्षक द्वारा इसकी जांच करायी जायेगी और जांच आख्या को अग्रतर कार्यवाही के सम्बन्ध में निर्णय हेतु केन-इम्प्लीमेन्टेशन कमेटी की आगामी बैठक में रखा जायेगा।

5 (vii)- मिल चलने से एक सप्ताह पूर्व कलेण्डर अनिवार्य रूप से तैयार कर कृषकों को उपलब्ध करा दिया जायेगा। कृषकों को कलेण्डर निर्धारित समय सीमा के अन्दर उपलब्ध कराने का दायित्व सम्बन्धित सचिव एवं ज्येष्ठ गन्ना विकास निरीक्षक तथा चीनी मिलों का होगा।

5 (viii)- गन्ने की समानुपातिक खरीद के सिद्धान्त का अक्षरशः पालन करना अनिवार्य होगा। चीनी मिल द्वारा समानुपातिक आपूर्ति को ध्यान में रखते हुए ही समिति को इण्डेन्ट दिया जाएगा तथा समिति के सचिव यह सुनिश्चित करेंगे कि जारी पर्चियों की सीरीज व कमांक सम्बन्धित कयकेन्द्र व ग्राम में अवश्य प्रदर्शित हो जाये। जिला गन्ना अधिकारी केन इम्प्लीमेन्टेशन कमेटी की बैठक में इसकी बराबर समीक्षा करते रहेंगे तथा आवश्यकतानुसार कयकेन्द्रों के इण्डेन्ट का निर्धारण करेंगे जिसका पालन चीनी मिल द्वारा किया जायेगा।

मि०

९०

मि०

5 (ix)—समानुपातिक खरीद सुनिश्चित करते हुये यह ध्यान रखा जायेगा कि सभी कयकेन्द्रों का गन्ना लगभग एक साथ समाप्त हो। कोई कयकेन्द्र तभी बन्द किया जायेगा जबकि कलेण्डर में अंकित सभी कृषकों की पर्चियां जारी हो चुकी हों। सुरक्षण आदेश में अंकित निर्देशों के अनुसार चीनी मिल द्वारा पेराई सत्र का समापन गन्ना आयुक्त की पूर्व अनुमति के उपरान्त ही किया जायेगा।

5 (x)—ऋण वसूली का पूर्ण दायित्व सम्बन्धित सचिव का होगा।

5 (xi)—प्राथमिकता के आधार पर पर्चियां केवल राजस्व विभाग/जिलाधिकारी द्वारा घोषित दैवीय आपदा के लिए कृषकों के सट्टे के भीतर दी जाएगी तथा जारी पर्ची की सीरीज भिन्न होगी।

5(xii)—गन्ना आयुक्त/जिलाधिकारी से लिखित अनुमति प्राप्त किए बिना परिवार नियोजन एवं राष्ट्रीय बचत कार्यक्रमों के नाम पर किसी कृषक को प्राथमिकता के आधार पर पर्ची नहीं दी जायेगी।

5 (xiii)—जारी की गयी पर्चियों पर बैलगाड़ी, ट्राली, ट्रक जिसकी पर्ची जारी की गई हो, की प्रिंटिंग/मुहर लगायी जायेगी। बैलगाड़ी, ट्राली, ट्रक के गन्ने का वजन निर्धारण पूर्व वर्षों के वास्तविक औसत वजन को ध्यान में रखकर समिति/चीनी मिल की राय से स्थानीय परिस्थितियों के अनुसार केन इम्प्लीमेन्टेशन कमेटी की बैठक में किया जायेगा।

5 (xiv)—यदि पेराई सत्र के दौरान यह पता चले कि किसी समिति सदस्य के पास उतना गन्ना नहीं है, जितने के लिए उसने सट्टा किया है, तो गन्ना समिति के सचिव कृषक को नोटिस देते हुए पर्चियां तुरन्त बन्द कर देंगे और अग्रिम कार्यवाही हेतु अपनी आख्या ज्येष्ठ गन्ना विकास निरीक्षक/जिला गन्ना अधिकारी को भेजेंगे। ऐसे गन्ना कृषक जिन्होंने गलत तथ्य प्रस्तुत करके अधिक/अनियमित सट्टा कराया है, उनकी सदस्यता समाप्त करने हेतु नियमानुसार कार्यवाही की जायेगी।

5 (xv)—मिल तौल लिपिक द्वारा गन्ना समिति से जारी पर्ची पर मिल अधिकारी तथा सचिव के हस्ताक्षर के मिलान करने एवं भलीभाँति जांच के उपरान्त ही किसान का गन्ना तौला जायेगा। एक समिति पर्ची पर केवल एक ही बार गन्ने की तौल की जायेगी। किसी समिति पर्ची पर एक से अधिक बार तौल करने पर मिल तौल लिपिक तथा समिति लिपिक सीधे उत्तरदायी होंगे तथा उनके विरुद्ध दण्डात्मक कार्यवाही की जायेगी। प्रत्येक कय केन्द्र/गेट पर तुली हुई पर्चियों की कमवार तौल शीट तैयार की जायेगी, जिस पर मिल लिपिक तथा समिति लिपिक दोनों के हस्ताक्षर होंगे। यदि समिति लिपिक नहीं है तो मिल लिपिक का हस्ताक्षर मान्य होगा। चीनी मिल द्वारा दैनिक तौल शीट की एक प्रति प्रतिदिन समिति कार्यालय में भी उपलब्ध करायी जायेगी। गेट/तौल केन्द्र पर यदि समिति लिपिक तैनात है तो उसका उत्तरदायित्व होगा कि प्रतिदिन की तौल शीट समिति कार्यालय में प्रस्तुत कर दें।

5 (xvi)—किसी भी पर्ची पर निर्धारित वजन के 15 प्रतिशत से अधिक गन्ना नहीं तौला जायेगा, यदि जांच के दौरान यह ज्ञात होगा कि किसी पर्ची पर निर्धारित वजन से अधिक गन्ना तौला गया है, तो अधिक पूर्ति किए गये गन्ने की मात्रा को तुरन्त समायोजित किया जायेगा तथा समायोजन की व्यवस्था ऑनलाइन

५२

९

५३

की जायेगी। ओवरवेट के आनलाइन रियल टाइम समायोजन हेतु चीनी मिलें सम्बन्धित समितियों को लिंक उपलब्ध करायेंगी।

5 (xvii)—पर्ची निष्कासन की सूचना एस.एम.एस. द्वारा कृषकों को अनिवार्य रूप से प्रेषित की जायेगी तथा प्रेषित एस.एम.एस. दिखा कर कृषकों द्वारा गन्ने की तुलाई कराई जा सकेगी। कृषकों द्वारा पर्ची निष्कासन का एस.एम.एस. दिखाये जाने पर पर्ची प्रति की आवश्यकता नहीं होगी।

5 (xviii)—विगत वर्षों में चीनी मिल को सुरक्षित/अभ्यर्पित कयकेन्द्रों के कुछ कृषक अपने साधनों द्वारा सम्बन्धित चीनी मिलों के गेट पर गन्ना आपूर्ति करते रहे हैं। ऐसे कृषकों को इस वर्ष भी उसी चीनी मिल के गेट/कयकेन्द्रों में से किसी एक पर ही गन्ना आपूर्ति की सुविधा रहेगी। यदि कृषक कयकेन्द्र से मिलगेट पर गन्ना आपूर्ति की सुविधा चाहते हैं तो सम्बन्धित मिल की सहमति से ज्येष्ठ गन्ना विकास निरीक्षक से स्वीकृति के उपरान्त यह सुविधा अनुमन्य होगी। एक बार प्रदान की गई सुविधा पूरे सत्र के लिए प्रभावी होगी। यदि कोई कृषक किन्ही विशेष व्यावहारिक कठिनाइयोंवश उसी चीनी मिल के दूसरे कयकेन्द्रों पर गन्ना आपूर्ति की सुविधा चाहता है तो आवश्यक जांच तथा चीनी मिल एवं सम्बन्धित गन्ना समिति की सहमति के उपरान्त यथोचित आदेश सम्बन्धित जिला गन्ना अधिकारी द्वारा प्रसारित किया जा सकता है। गन्ना तौल परिवर्तन हेतु उपर्युक्त उल्लिखित व्यवस्था में एक से अधिक बार परिवर्तन अनुमन्य नहीं होगा। कयकेन्द्र परिवर्तन हेतु सामान्य कृषकों से रु.100/- प्रति कृषक, लघु एवं सीमान्त कृषकों से 50/- रु. प्रति कृषक तथा अनुसूचित जाति/जनजाति के कृषकों से 10 रु. प्रति कृषक की दर से शुल्क जमा कराया जायेगा, अथवा कृषक की सहमति के आधार पर गन्ना मूल्य से समायोजित किया जायेगा।

5 (xix)—जले हुये गन्ने की पर्ची कृषक के आवेदन करने पर सचिव एवं गन्ना प्रबन्धक अथवा उसके प्रतिनिधि के स्थल सत्यापन के पश्चात सट्टे के अन्तर्गत अलग सीरीज से जारी की जा सकेगी। इसका विवरण पृथक से अंकित किया जायेगा तथा उस पर समिति के सचिव व गन्ना प्रबन्धक दोनों के हस्ताक्षर होंगे। अग्रेतर जले गन्ने का मूल्य निर्धारण गन्ना आयुक्त, उ.प्र. के परिपत्रांक-282/सी दिनांक 16.02.1990 में उल्लिखित व्यवस्था के अन्तर्गत पाक्षिक रूप से सम्बन्धित जिलाधिकारी से कराने का दायित्व जिला गन्ना अधिकारी का होगा।

#### 6—गन्ना आपूर्ति कार्य का कम्प्यूटरीकरण :

6 (i)—कम्प्यूटरीकरण की व्यवस्था को गन्ना समितियों अथवा गन्ना समितियों की ओर से अनुबन्धित किसी उत्कृष्ट एजेन्सी द्वारा अथवा गन्ना समितियों की ओर से चीनी मिल द्वारा संचालित किया जायेगा। इसकी पूर्व स्वीकृति गन्ना आयुक्त से प्राप्त किया जाना अनिवार्य होगा।

6 (ii)—कम्प्यूटरीकृत व्यवस्था का संचालन उत्तर प्रदेश गन्ना (पूर्ति एवं खरीद विनियमन) अधिनियम, 1953 एवं नियमावली, 1954 तथा गन्ना आयुक्त, उत्तर प्रदेश द्वारा निर्गत आपूर्ति नीति तथा समय-समय पर दिए गये सुसंगत निर्देशों के अनुरूप किया जायेगा।

6 (iii)—कम्प्यूटरीकरण से गन्ना कृषकों का सीधा हित एवं उद्देश्य जुड़ा हुआ है। अतः इस व्यवस्था में पूर्ण पारदर्शिता रखी जायेगी तथा इसे गन्ना समिति के नियंत्रण में रखा जायेगा।

6 (iv)—गन्ना/चीनी मिल समिति स्तर पर, कम्प्यूटरीकरण करके कृषकों को आपूर्ति हेतु पर्चियां निर्गत कराने तथा बैंक एडवाइज भेजने आदि सभी कार्य को सम्पादित कराने के लिए की गई व्यवस्था पूर्णतः केन इम्प्लीमेन्टेशन कमेटी के पर्यवेक्षण/निर्देशन में रहेगी।

6 (v)—गन्ना आपूर्ति से सम्बन्धित साफ्टवेयर के सत्यापन हेतु आवश्यक सिक्वोरटी चेक की व्यवस्था की जायेगी, जिसका अग्रेतर संचालन केन इम्प्लीमेन्टेशन कमेटी की अनुमति के उपरान्त ही किया जायेगा।

6 (vi)—प्रत्येक चीनी मिल के मिलगेट पर गन्ने से भरी बैलगाडी से लेकर भरे ट्रक तक की तौल करने की क्षमता वाला हस्तचालित तौलयंत्र (टेस्टिंग बेब्रिज) जांच हेतु स्थापित किया जायेगा जिसका प्लेटफार्म न्यूनतम इतना बड़ा रखा जायेगा कि जिस पर ट्रैक्टर एवं ट्राली जुड़े हुए एक साथ खड़े किये जा सकें। इस व्यवस्था के सुचारु पर्यवेक्षण/क्रियान्वयन हेतु गन्ना निरीक्षक/सहायक चीनी आयुक्त उत्तरदायी होंगे।

6 (vii)—गन्ना आयुक्त, उत्तर प्रदेश द्वारा सुरक्षण आदेशों तथा उसमें समय-समय पर किये गये संशोधन को आदेश प्राप्ति के 48 घण्टे के अन्दर क्रियान्वित कर दिया जायेगा।

6 (viii)—सत्र के दौरान गन्ना सर्वेक्षण आंकड़ों में यदि कोई संशोधन अथवा परिवर्तन किया जाना अपरिहार्य हो तो उसका निर्धारित प्रारूप पर रजिस्टर तैयार किया जायेगा तथा यह संशोधन केन इम्प्लीमेन्टेशन कमेटी की बैठक में समीक्षा के उपरान्त सुसंगत कारकों पर विचार करते हुए लिये गये निर्णय के क्रम में की गयी संस्तुति पर उप गन्ना आयुक्त स्तर से अनुमति उपरान्त किया जायेगा। केन इम्प्लीमेन्टेशन कमेटी की बैठक में विचार किये जाने योग्य प्रकरण सम्बन्धित सचिव/ज्येष्ठ गन्ना विकास निरीक्षक द्वारा बैठक की तिथि के पूर्व ही जिला गन्ना अधिकारी को प्रेषित कर दिए जायेंगे।

6 (ix)—गन्ना आयुक्त, उत्तर प्रदेश को पूर्व में प्रेषित सूचना/प्रदत्त स्वीकृति के उपरान्त पेटाई सत्र प्रारम्भ होने के पूर्व गन्ना आपूर्ति, गन्ना तौल एवं गन्ना मूल्य भुगतान हेतु साफ्टवेयर का उपयोग किया जायेगा। अन्तिम कलेण्डर जारी करने के उपरान्त गोपनीय पासवर्ड (लाक कोड) गन्ना आयुक्त, उ.प्र. द्वारा डाला जायेगा। अग्रेतर यदि केन इम्प्लीमेन्टेशन कमेटी की बैठक में बिना विचार किये अथवा कोई गलत संशोधन फीड कराया जाता है तो सम्बन्धित सचिव, ज्येष्ठ गन्ना विकास निरीक्षक एवं जिला गन्ना अधिकारी भी उत्तरदायी होंगे।

6 (x)—कम्प्यूटरीकरण की व्यवस्था के अन्तर्गत फील्ड में किए गये गन्ना सर्वेक्षण के आधार पर चेकिंग के उपरान्त अन्तिम किए गए सर्वे आंकड़ों को ज्येष्ठ गन्ना विकास निरीक्षक द्वारा उपलब्ध कराया जायेगा तथा उसे यथावत फीड किया जायेगा। इस सूची की पी.डी.एफ. फाइल सी.डी. (रोम) में परिवर्तित करते हुए एक-एक प्रति सम्बन्धित गन्ना समिति, जिला गन्ना अधिकारी, उप गन्ना आयुक्त तथा चीनी मिल में तथा पांचवी प्रति ज्येष्ठ गन्ना विकास निरीक्षक के कार्यालय में अनुरक्षित रहेगी।

pp

80

plw

6 (xi) —कम्प्यूटरीकरण व्यवस्था के अन्तर्गत कृषकों के लिए सुलभ स्थान पर एक अतिरिक्त टर्मिनल लगाकर पूछताछ केंद्र स्थापित किया जाना अनिवार्य होगा। क्षेत्रीय उप गन्ना आयुक्त यह सुनिश्चित करेंगे कि ऐसी व्यवस्था कर ली गई है।

6 (xii) —कम्प्यूटरीकरण व्यवस्था पूर्ण रूप से लागू की जायेगी तथा इसे आंशिक रूप से क्रियान्वित करने का विकल्प नहीं होगा। गन्ना सर्वेक्षण एवं गन्ना आपूर्ति से सम्बन्धित आंकड़ों से लेकर बैंक एडवाइज बनाने तक की सम्पूर्ण व्यवस्था कम्प्यूटर से की जायेगी।

6 (xiii) — यदि चीनी मिल द्वारा कम्प्यूटरीकरण की व्यवस्था संचालित की जाती है तो इस कार्य हेतु गन्ना समिति के कमीशन से कोई कटौती नहीं होगी तथा कम्प्यूटर स्टेशनरी का समस्त व्यय चीनी मिल द्वारा वहन किया जायेगा।

6 (xiv) —कम्प्यूटरीकरण करके विभागीय नीतियों के अनुसार गन्ने की आपूर्ति कराने तथा पर्ची निष्कासन का पूर्ण उत्तरदायित्व सम्बन्धित गन्ना समिति के सचिव का होगा।

7—पेड़ी, शरदकालीन एवं शीघ्र पकने वाली गन्ने की प्रजातियों की आपूर्ति:

7 (i)—पेड़ी तथा शरदकालीन बावग (शीघ्र व मध्य देर) को उपलब्धता के आधार पर अधिकतम 31 जनवरी तक अथवा उसके पूर्व की तिथि, जब तक केवल पेड़ी एवं शरद बावग के गन्ने से मिल में पेराई सम्भव हो, गन्ने की आपूर्ति की जायेगी। 01 फरवरी से अथवा उससे पूर्व जैसा कि पेड़ी तथा शरदकालीन बावग की उपलब्धता हो, पौधे गन्ने की आपूर्ति प्रारम्भ कर दी जायेगी। स्पष्टतः केवल पेड़ी गन्ने तथा शरदकालीन बावग के गन्ने की आपूर्ति पर 01 फरवरी के बाद मिल को नहीं चलाया जायेगा। पौधा गन्ने की खरीद अवश्य की जायेगी। कुल अनुबन्धित गन्ने की अधिकतम 60 प्रतिशत सीमा तक गन्ने की आपूर्ति पेड़ी के रूप में 31 जनवरी तक की जायेगी चाहे उसके पास इससे अधिक पेड़ी गन्ना उपलब्ध हो। अतिरिक्त उपलब्ध पेड़ी गन्ने की आपूर्ति सामान्य गन्ने के पौधे के साथ ली जायेगी।

7 (ii)—जिन चीनी मिल क्षेत्रों में शीघ्र पकने वाली प्रजातियों/शरद बावग का प्रतिशत अधिक हैं वहां पर चीनी मिलों की गन्ना पेराई 15 दिसम्बर तक केवल शीघ्र पकने वाली प्रजातियों के पेड़ी गन्ने/शरद बावग से आपूर्ति के आधार पर यथा सम्भव की जायेगी। प्रत्येक दशा में 15 दिसम्बर से अथवा शीघ्र पकने वाले प्रजातियों की उपलब्धता कम होने की स्थिति में उससे पूर्व की तिथि से सामान्य प्रजातियों की पेड़ी की आपूर्ति भी प्रारम्भ कर दी जायेगी।

7 (iii)—जहां शीघ्र पकने वाली प्रजातियों का गन्ना क्षेत्रफल अधिक है ऐसी मिलों को 15 अक्टूबर या इसके पूर्व चलाने के प्रयास किये जाए। शीघ्र पकने वाली प्रजाति का प्राथमिकता के आधार पर आपूर्ति हेतु सट्टा केवल कुल सट्टे का सामान्यतः उस सीमा तक ही किया जायेगा जिस सीमा तक उसके क्षेत्र में शीघ्र प्रजातियों का प्रतिशत है किन्तु यह 50 प्रतिशत से अधिक ग्राह्य न होगा।

7 (iv)— शीघ्र पकने वाली प्रजातियों एवं शरदकालीन बावग के गन्ने की आपूर्ति में प्राथमिकता के कारण कृषकों को दी गई पर्चियों का समायोजन एक साथ करके अवशेष पर्चियों का निर्गमन बन्द नहीं किया जायेगा, बल्कि उनकी पर्चियां अन्य कृषकों के साथ ही नियमित रूप से प्रदान की जायेगी।

8/2

90

-13-

Ku

7 (v)—यदि जांच के समय यह पाया गया कि कोई कृषक शीघ्र पकने वाली प्रजातियों के नाम पर सामान्य प्रजाति के गन्ने का अपमिश्रण करके चीनी मिल को आपूर्ति करने का प्रयास कर रहा है, तो ऐसे कृषक को शीघ्र पकने वाले गन्ने की प्रजाति पर मिलने वाला अधिक मूल्य देय नहीं होगा तथा गन्ना मूल्य का भुगतान सामान्य प्रजाति की दर से किया जायेगा । साथ ही ऐसे कृषक के विरुद्ध सम्बन्धित समिति के सचिव/चीनी मिल के स्तर से नियमानुसार दण्डात्मक कार्यवाही की जायेगी।

8—लघु गन्ना कृषकों को गन्ना आपूर्ति में सुविधा :

8 (i)— अपेक्षाकृत छोटे गन्ना किसानों के गन्ने को प्राथमिकता के आधार पर चीनी मिल चलाने के 45 दिन के अन्दर पेडी गन्ना तथा पौधे गन्ने को 1 फरवरी से 45 दिन के अन्दर, कय किये जाने की व्यवस्था की जायेगी। चार (04) बैलगाडी (60 कुन्टल) सट्टा वाले कृषक ही छोटे कृषक माने जायेंगे।

8 (ii)— चीनी मिल क्षेत्रों के लिए ऐसी प्रजातियों के गन्ने को जिन्हें चरणबद्ध तरीके से प्रतिबन्धित करने का निर्णय लिया जा चुका है, परिपक्वता अवधि को ध्यान में रखते हुए बिलम्ब से आपूर्ति करने की व्यवस्था की जायेगी।

9—सैनिकों, भूतपूर्व सैनिकों एवं स्वतंत्रता संग्राम सेनानियों तथा उनके आश्रित सदस्यों की गन्ना आपूर्ति:—

सैनिकों, भूतपूर्व सैनिकों एवं स्वतंत्रता संग्राम सेनानियों तथा उनके मृतक होने पर उनके विधिक उत्तराधिकारी को अन्य सदस्यों की अपेक्षा गन्ना आपूर्ति में 01 जनवरी से 20 प्रतिशत की प्राथमिकता दी जायेगी। यह सुविधा कृषक के सट्टे की मात्रा में समायोजित की जायेगी। सैनिक अथवा भूतपूर्व सैनिक के नाम यदि जमीन नहीं है एवं उसके माता अथवा पिता के नाम सट्टा होता है तो उसके माता/पिता के सट्टे में भी यह सुविधा देय होगी। कार्यालय जिला सैनिक कल्याण एवं पुर्नवास के सक्षम प्राधिकारी द्वारा प्रदत्त भूतपूर्व सैनिक होने का प्रमाण पत्र मान्य होगा। इसके अतिरिक्त कार्यरत सैनिकों के लिए एडज्यूटेंट (Adjutant) द्वारा प्रदत्त पहचान पत्र मान्य होगा।

10—गन्ने का पुनः सर्वेक्षण (री-सर्वे) :-

सम्बन्धित ज्येष्ठ गन्ना विकास निरीक्षक एवं जिला गन्ना अधिकारी से प्राप्त प्रत्यावेदनों के परीक्षण के उपरान्त यदि किसी मिल क्षेत्र में ऐसा कराया जाना अपरिहार्य हो तो क्षेत्रीय उप गन्ना आयुक्त द्वारा यथा आवश्यक उस मिल क्षेत्र में गन्ने में री-सर्वे की अनुमति प्रदान की जा सकती है।

11 (i)—गन्ना मूल्य भुगतान :-

कृषकों को गन्ना मूल्य का भुगतान पूर्व वर्षों की भांति बैंकों के माध्यम से बैंक एडवाइज द्वारा किया जायेगा। बैंकों के माध्यम से गन्ना मूल्य भुगतान में यह ध्यान में रखा जाये कि जो कृषक जिस बैंक शाखा के निकट हो उसका खाता भी उसी बैंक की शाखा में खुलवाया जाये। किसी एक शाखा में बहुत अधिक कृषक सम्बद्ध न किए जाए। अत्यन्त विशेष परिस्थितियों में यदि किसी कारणवश कोई कृषक बैंक में खाता नहीं खुलवाता है तो गन्ना आयुक्त की पूर्व अनुमति से एकाउन्ट पेयी चेक

३७

७०

२५

के माध्यम से गन्ना मूल्य का भुगतान किया जायेगा । किसी भी दशा में गन्ना कृषक को नकद भुगतान नहीं किया जायेगा । जिला गन्ना अधिकारी एवं उप गन्ना आयुक्त का यह दायित्व होगा कि वह इस निर्देश का कड़ाई से अनुपालन सुनिश्चित करायें तथा इसका उल्लंघन करने वाली चीनी मिलों के विरुद्ध कार्यवाही भी सुनिश्चित करायें।

11(ii)— जहां चीनी मिलों के माध्यम से गन्ना मूल्य भुगतान का कार्य किया जा रहा है वहां प्रेषित बैंक एडवाइज की एक प्रति सम्बन्धित चीनी मिलें नियमित एवं अनिवार्य रूप से सम्बन्धित गन्ना/चीनी मिल समिति को उपलब्ध करायेंगी। गन्ना/चीनी मिल समिति के सचिव का यह दायित्व होगा कि वह इसकी गम्भीरता से जांच करे तथा अनियमितता परिलक्षित होने की दशा में तत्काल निराकरण सुनिश्चित कराते हुए उच्च स्तर को सूचित करें। अग्रेतर समिति ऋण व अन्य कटौतियों की स्थिति की भी जांच करते रहें। चीनी मिल द्वारा समिति ऋण एवं कटौतियों का भुगतान सम्बन्धित गन्ना/चीनी मिल समिति के गन्ना मूल्य के साथ-साथ समितियों को समानुपातिक रूप से किया जायेगा।

11(iii)— चीनी मिलें गन्ना मूल्य का भुगतान साप्ताहिक/पाक्षिक रूप से सुनिश्चित करेंगी। चीनी मिल द्वारा जिस तिथि तक भुगतान खोला जायेगा उस तिथि तक देय समस्त गन्ना मूल्य की एडवाइज सभी कृषकों/बैंकों/समितियों को समान रूप से भेजी जायेगी। चीनी मिल द्वारा किसी तिथि तक भुगतान शुरू किये जाने के पश्चात् कुछ चुनिन्दा किसानों/बैंको/समितियों को मनमाने रूप से अलग-अलग तिथियों का भुगतान नहीं दिया जायेगा। अन्यथा ऐसी स्थिति में चीनी मिल के विरुद्ध दण्डात्मक कार्यवाही की जायेगी।

11(iv)— चीनी मिल द्वारा जिस तिथि तक कृषकों को गन्ना मूल्य का भुगतान किया जायेगा, समानुपातिक रूप से उसी तिथि तक खरीदे गये गन्ने पर देय गन्ना विकास अंशदान का भी भुगतान सम्बन्धित गन्ना/चीनी मिल समितियों/गन्ना विकास परिषदों को सुनिश्चित किया जायेगा।

12—गन्ना आपूर्ति एवं गन्ना मूल्य भुगतान के अभिलेखों की जांच तथा निरीक्षण :-

12 (i)—कृषकवार सट्टा निर्धारण सूचियों की एक प्रति जिला गन्ना अधिकारी द्वारा जिलाधिकारी को भी उपलब्ध कराई जायेगी। जिलाधिकारी सूचियों की यथा आवश्यक जांच अपने स्तर से भी करा सकते हैं तथा जांच रिपोर्ट से गन्ना आयुक्त को भी अवगत करा सकते हैं।

12 (ii)—कृषकवार सट्टा निर्धारण सूची एवं कलेण्डर जो चीनी मिल को दिया जायेगा उसके आंकड़ों की जांच चीनी मिल द्वारा भी की जा सकती है तथा जांच परिणाम से जिला गन्ना अधिकारी, उप गन्ना आयुक्त तथा गन्ना आयुक्त को अवगत कराया जा सकता है।

३/३

१०

Me

12 (iii)—समिति की प्रबन्ध कमेटी के सदस्य अपने-अपने कार्य क्षेत्र से सम्बन्धित ग्रामों की कृषकवार सट्टा निर्धारण सूचियों की आकस्मिक जांच कर सकते हैं। जांच हेतु उन्हें सूचियां सम्बन्धित समिति के सचिव द्वारा उपलब्ध कराई जायेगी।

12 (iv)—सम्बन्धित सचिव गन्ना समिति, ज्येष्ठ गन्ना विकास निरीक्षक एवं जिला गन्ना अधिकारी प्रत्येक पक्ष में एक बार गन्ना आपूर्ति तथा गन्ना मूल्य भुगतान सम्बन्धी अभिलेखों की जांच अवश्य करेंगे तथा जांच प्रत्यावेदनों द्वारा अपने उच्च अधिकारियों को समय-समय पर अवगत कराते रहेंगे। जांच में पायी गयी त्रुटियों के लिए दोषी कर्मचारियों के विरुद्ध कार्यवाही भी सुनिश्चित करायेंगे।

12 (v)—गन्ने के सट्टा, कलेण्डरिंग आपूर्ति व्यवस्था, निर्देशों के अनुपालन की स्थिति की समीक्षा हेतु गन्ना/चीनी मिल समितियों, चीनी मिलों का आकस्मिक निरीक्षण गन्ना आयुक्त स्तर से नियुक्त अधिकारियों द्वारा भी समय-समय पर किया जायेगा।

12 (vi)—सम्बन्धित चीनी मिल एवं गन्ना/चीनी मिल समिति का यह दायित्व होगा कि जांच के समय वांछित अभिलेख जांच अधिकारी को उपलब्ध करायेंगे एवं उनके द्वारा इंगित कमियों का निराकरण सुनिश्चित करेंगी।

13—केन इम्प्लीमेन्टेशन कमेटी :-

13 (i)—प्रत्येक चीनी मिल क्षेत्र हेतु एक केन इम्प्लीमेन्टेशन कमेटी गठित होगी जिसके अध्यक्ष एवं संयोजक सम्बन्धित जिला गन्ना अधिकारी होंगे। इसके अतिरिक्त सम्बन्धित ज्येष्ठ गन्ना विकास निरीक्षक, मिल को गन्ना आपूर्ति करने वाली सभी गन्ना समितियों के सभापति एवं सचिव तथा चीनी मिल के सामान्य प्रबन्धक/गन्ना प्रबन्धक इस कमेटी के सदस्य होंगे। जिला गन्ना अधिकारी यह सुनिश्चित करेंगे कि चीनी मिल क्षेत्र की केन इम्प्लीमेन्टेशन कमेटी की बैठकें नियमित रूप से पेराई सत्र की अवधि में प्रत्येक माह की 02 एवं 17 तारीख अथवा अवकाश होने की दशा में उक्त के तत्काल बाद अनिवार्य रूप से होती रहें।

13 (ii)—जिला गन्ना अधिकारी/अध्यक्ष केन इम्प्लीमेन्टेशन कमेटी का यह भी दायित्व होगा कि यदि कोई चीनी मिल समानुपातिक ढंग से गन्ने की खरीद न कर रही हो तो वे केन इम्प्लीमेन्टेशन कमेटी की बैठक में समीक्षा करते हुए कय केन्द्रवार इण्डेन्ट निर्धारित करें तथा इसका सम्बन्धित चीनी मिल से अनुपालन सुनिश्चित करायें।

13 (iii)—केन इम्प्लीमेन्टेशन कमेटी की बैठक में गन्ने की उपलब्धता, कृषकों के सट्टे में प्रस्तावित संशोधनों, कय केन्द्रों का संचालन, समानुपातिक गन्ना खरीद एवं गन्ना मूल्य भुगतान, कम्प्यूटरीकरण व्यवस्था के अन्तर्गत पर्ची निर्गमन, गन्ना पेराई की प्रगति, टैगिंग आदेश का अनुपालन, चीनी विक्रय, समितिवार एवं चीनी मिलवार आफर एवं एग्रीमेन्ट की कार्यवाही, तौल लिपिकों के पाक्षिक आनलाइन लॉटरी पद्धति द्वारा स्थानान्तरण, ऋण वसूली की प्रगति तथा गन्ना आयुक्त उत्तर प्रदेश के स्तर से समय-समय पर जारी निर्देशों के अनुपालन व अन्य आवश्यक सामयिक बिन्दुओं की समीक्षा की जायेगी तथा आवश्यक निर्देश दिए जायेंगे। प्रत्येक बैठक



की कार्यवाही क्षेत्रीय उप गन्ना आयुक्त को प्रत्येक माह की 03 तथा 18 तारीख को जिला गन्ना अधिकारी द्वारा नियमित रूप से प्रेषित की जायेगी। सम्बन्धित क्षेत्रीय उप गन्ना आयुक्त इसका परीक्षण कर अग्रेतर कार्यवाही सुनिश्चित करायेगे तथा अपवाद रिपोर्ट से गन्ना आयुक्त, उत्तर प्रदेश को भी अवगत करायेगे।

13 (iv)—यदि चीनी मिल द्वारा समानुपातिक गन्ना खरीद एवं समानुपातिक गन्ना मूल्य भुगतान नहीं किया जाता है या गन्ना खरीद/गन्ना मूल्य भुगतान में अनियमितताये जारी रखी जाती है तो उसके विरुद्ध वैधानिक कार्यवाही अमल में लायी जायेगी। इस सम्बन्ध में जिला स्तर पर जिला गन्ना अधिकारी तथा परिक्षेत्र स्तर पर उप गन्ना आयुक्त उत्तरदायी होंगे। अग्रेतर सम्बन्धित उप गन्ना आयुक्त ऐसे प्रकरणों से गन्ना आयुक्त को भी अवगत करायेगे।

14—गन्ना आपूर्ति के सम्बन्ध में स्थानीय समस्याओं एवं शिकायतों का निराकरण :-

14 (i)—गन्ना आपूर्ति के सम्बन्ध में कोई विशेष तात्कालिक समस्या उत्पन्न हो जाने की स्थिति में जिला गन्ना अधिकारी/क्षेत्रीय उप गन्ना आयुक्त द्वारा तुरन्त नियमानुसार निराकरण कराते हुए कृत कार्यवाही से गन्ना आयुक्त को अवगत कराया जायेगा।

14 (ii)— गन्ना आपूर्ति सम्बन्धी शिकायतों के शीघ्र निराकरण हेतु जिला गन्ना अधिकारी द्वारा प्रत्येक समिति क्षेत्र में किसी गन्ना विकास निरीक्षक को शिकायत अधिकारी नियुक्त किया जायेगा। शिकायत अधिकारी द्वारा शिकायतों का एक रजिस्टर रखा जायेगा तथा शिकायतों का निस्तारण करके सम्बन्धित शिकायतकर्ताओं को भी अवगत करायेगे।

15—नीतियों का उल्लंघन करने पर कार्यवाही का दायित्व :-

अपने-अपने कार्यक्षेत्र में जिला गन्ना अधिकारी/उप गन्ना आयुक्त एवं सहायक चीनी आयुक्त का यह दायित्व होगा कि वे उक्त निर्देशों का उल्लंघन किए जाने पर सम्बन्धित संस्था/कर्मचारी के विरुद्ध वैधानिक कार्यवाही सुनिश्चित कराये।

16—गन्ना आपूर्ति से सम्बन्धित विभिन्न कार्यों की समय सारिणी :- गन्ना आपूर्ति से सम्बन्धित विभिन्न कार्यों की संक्षिप्त समय सारिणी एवं उत्तरदायी कर्मचारी/ अधिकारियों का विवरण संलग्नक में अंकित है।

उपर्युक्त के सम्बन्ध में पूर्व में प्रसारित समस्त आदेशों को अवकमित करते हुए पेराई सत्र 2019-20 के लिए गन्ने के सट्टे एवं आपूर्ति की नीति, उत्तर प्रदेश गन्ना (पूर्ति तथा खरीद विनियमन) नियमावली, 1954 के नियम-57 के अधीन प्रदत्त अधिकारों का प्रयोग करते हुए जारी की जा रही है।

*Mu*

(मनीष चौहान)


गन्ना आयुक्त, उत्तर प्रदेश।

3/2

**कार्यालय आयुक्त गन्ना एवं चीनी, उत्तर प्रदेश।**

**पृष्ठांकन संख्या : 2191 /सी/कय/2019-20/दिनांक : 20.08.2019**  
प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-


- 1- समस्त मण्डलायुक्त (गन्ना उत्पादक मण्डल)।
- 2- समस्त जिलाधिकारी (गन्ना उत्पादक जिले)।
- 3- प्रबन्ध निदेशक, उत्तर प्रदेश सहकारी चीनी मिल्स संघ लि.।
- 4- प्रबन्ध निदेशक, उत्तर प्रदेश राज्य चीनी निगम लि., लखनऊ।
- 5- निदेशक उत्तर प्रदेश गन्ना किसान संस्थान, लखनऊ।
- 6- निदेशक, उत्तर प्रदेश गन्ना शोध परिषद् शाहजहांपुर।
- 7- प्रबन्ध निदेशक, उत्तर प्रदेश सहकारी गन्ना समिति संघ लि., लखनऊ।
- 8- मुख्य प्रचार अधिकारी, मुख्यालय एवं समस्त क्षेत्रीय प्रचार अधिकारी।
- 9- समस्त अधिकारी मुख्यालय।
- 10-समस्त उप चीनी आयुक्त, उत्तर प्रदेश।
- 11-निदेशक, सचिव, स्वतंत्रता संग्राम सेनानी कल्याण परिषद, पार्क रोड, लखनऊ।
- 12-समस्त गन्ना निरीक्षक एवं सहायक चीनी आयुक्त, उत्तर प्रदेश।
- 13-प्रधान प्रबन्धक/अध्यासी, समस्त चीनी मिलें, उत्तर प्रदेश।
- 14-समस्त गन्ना समितियों के सचिव, गन्ना विकास निरीक्षक एवं ज्येष्ठ गन्ना विकास निरीक्षक को इस आशय से कि वे उपर्युक्त निर्देशों का पूर्णरूप से अनुपालन करें।
- 15- महासचिव, यू.पी. शुगर मिल्स एसोसियेशन, चिन्टल हाउस, लखनऊ।
- 16-आई.टी. अनुभाग,मुख्यालय को इस आशय से प्रेषित कि उक्त नीति को विभागीय वेबसाइट पर अपलोड कराना सुनिश्चित करें।

  
(विश्वेश कनौजिया)  
संयुक्त गन्ना आयुक्त (क्रय)  
कृते गन्ना आयुक्त, उ.प्र.।  
३१

**प्रतिलिपि निम्नलिखित को सूचनार्थ प्रेषित:-**

-विशेष सचिव, उ.प्र.शासन, चीनी उद्योग एवं गन्ना विकास विभाग, कक्ष संख्या-404 बापू भवन, लखनऊ।


-निजी सचिव, प्रमुख सचिव, उ.प्र.शासन, चीनी उद्योग एवं गन्ना विकास, कक्ष संख्या-2/3, मंत्री विंग, बापू भवन, लखनऊ को प्रमुख सचिव महोदय के अवलोकनार्थ।

  
(विश्वेश कनौजिया)  
संयुक्त गन्ना आयुक्त (क्रय)  
कृते गन्ना आयुक्त, उ.प्र.।  
३१

**गन्ना आपूर्ति से सम्बन्धित विभिन्न कार्यों की समय-सारणी**

क्र. सं.	कार्य का विवरण	पूर्ण करने की निर्धारित तिथि	उत्तरदायी अधिकारी/ कर्मचारी
1	कृषकवार सट्टे की सूचियों का सार्वजनिक प्रदर्शन	08 अगस्त से 04 सितम्बर, 2019 तक	सचिव, गन्ना/ चीनी मिल समितियां, ज्ये.ग.वि.नि तथा मिल के गन्ना प्रबन्धक
2	प्री-कलेण्डर का निष्कासन एवं वितरण	05.09.2019 से 10.09.2019 तक	सचिव, गन्ना/ चीनी मिल समितियां, ज्ये.ग.वि.नि तथा मिल के गन्ना प्रबन्धक
3	समिति स्तरीय सट्टा प्रदर्शन	15.09.2019 से 30.09.2019 तक	सचिव, गन्ना/ चीनी मिल समितियां, ज्ये.ग.वि.नि तथा मिल के गन्ना प्रबन्धक
4	नये सदस्यों की भर्ती	30 सितम्बर 2019 तक	सचिव, गन्ना/ चीनी मिल समिति
5	कृषकवार सट्टे की मात्रा का आगणन	10 अक्टूबर 2019 तक	सचिव, गन्ना/ चीनी मिल समितियां, ज्ये.ग.वि.नि तथा मिल के गन्ना प्रबन्धक
6	अन्तिम कलेण्डर की तैयारी तथा बैंकों के माध्यम से गन्ना मूल्य भुगतान हेतु व्यवस्थाएँ सुनिश्चित करना।	मिल चलने के एक सप्ताह पूर्व	सचिव गन्ना/ चीनी मिल समिति/ ज्ये. ग.वि.नि./ मिल के गन्ना प्रबन्धक/ सम्बन्धित चीनी मिल के प्रधान प्रबन्धक/ अध्यासी
7	कृषकों में अंतिम कलेण्डर का वितरण	मिल चलने के एक सप्ताह पूर्व	सचिव, गन्ना/ चीनी मिल समितियां, ज्ये.ग.वि.नि तथा मिल के गन्ना प्रबन्धक
8	केन इम्प्लीमेंटेशन कमेटी की बैठक	प्रत्येक माह की 02 व 17 तारीखें	जिला गन्ना अधिकारी
9	केन इम्प्लीमेंटेशन कमेटी की बैठकों का ब्यौरा भेजना	प्रत्येक माह की 03 तथा 18 तारीखें	-तदैव-
10	गन्ना आपूर्ति तथा गन्ना मूल्य भुगतान के अभिलेखों का निरीक्षण	(क) पक्ष में एक बार (ख) आकस्मिक निरीक्षण	जिला गन्ना अधिकारी, क्षेत्रीय उप गन्ना आयुक्त,
11	गन्ना मूल्य भुगतान हेतु टैगिंग आदेशों का निर्गमन	30 सितम्बर तक	जिला गन्ना अधिकारी
12	गन्ना मूल्य भुगतान एवं टैगिंग आदेशों का अनुपालन आदि	परिपत्रांक-2833/सी/कय दिनांक 22.08.2017 के अनुसार	जिला गन्ना अधिकारी, क्षेत्रीय उप गन्ना आयुक्त,
13	गन्ना आयुक्त स्तर से नामित अधिकारियों द्वारा निरीक्षण	समय-समय पर	सभी नामित अधिकारी
14	चीनी मिल चलने/बन्द होने की सूचना उप गन्ना आयुक्त, जिलाधिकारी एवं गन्ना आयुक्त कार्यालय को देना।	चीनी मिल चलने/बन्द होने की तिथि	सम्बन्धित चीनी मिलें, सचिव, सम्बन्धित गन्ना / चीनी मिल समितियां एवं जिला गन्ना अधिकारी

उपरोक्त कार्यों को अपने अधीनस्थ क्षेत्र में समय से पूर्ण कराने हेतु जिला गन्ना अधिकारी एवं उप गन्ना आयुक्त उत्तरदायी होंगे।

  
 20.08.2019  
 (विश्वेश कनौजिया)  
 संयुक्त गन्ना आयुक्त (कय)  
 कृते गन्ना आयुक्त, उत्तर प्रदेश।  
 24